

## Ci kɔ Pol a ba KOLɔɔSI ZANNO ma

*Ci kɔ Pol a ba Kolɔɔsi zanno ma bi  
gasɔɔre*

Pol ɪ ci bi ba. A ba a ɔ Efɛɛzi zanno ci bi bare dɔmɪm ɔ. Kolɔɔsi kɔ bi, Pol miɲɲa n ta b'ɔ y, a zibækoɔn deem k'a tɔ m Epafraŋ kɔ m, b'i lemim nyɲnta bi pa da ɔ sɔ.

Ci bi ba Pol ɔ, bi ma bi, a ɪ lɔnnɔɔɛ ɔ Rɔm ɔ. Ci bi ba a ɔ, k'a Kolɔɔsi gɔɔɔ wɔɔ bɔ zaa ɔ ɔ, kɔ η bi zu ηɔaahɔdɪndare ɔ y, bala, gɔɔɔ ɪ ba hi η ni, η ɔ, pakra m kɔ η ni fir ka a miɲɲɔɔ ma ziro ba, kan baɲɲɔgasɔre ki, minno vantɔɔ ki. Bi y'a ka Pol n ci ba k'a hi ηni a ɔ, Yeezuu Krista bala ni gɔaa bumbɔm fasi.

Ci b'i miɪɪrbaa kɔ kristagɔɔɔ a ga m ηn'a ba bi hiɲkam. Bi, Krista wɔɔ ɔ ga m ɔ yo ma, ɔ gɔɔta kan ki dɔmɪm haay, an ni wɔɔ yɔm lɔmbaa do haay wɔ ɔ.

*Pol ɪ yaa dam Kolɔɔsi zanno m*

<sup>I</sup> Mɔɔ miɲɲa Pol, Woso ɪ mɔɔ bɔ ɔ kɔ m yɪ Krista Yeezuu zibæzaa. Mɔɔ kan wɔɔ danyɪ Timote ki m ni ci bi bare a wɔɔ ma. <sup>II</sup> Awɔɔ, kɔ wosogɔɔɔ n'a mi, an ni Kolɔɔsi ɔ rɔ wɔɔ, wɔɔ danyɲɔ n'awɔɔ m Krista nɔ ɔ, awɔɔ ɪ tare a le ra. A ye wɔɔ nawɔm kɔ wɔɔ Zɪ Woso n barka kan laafɪ ki ka awɔɔ ɔ.

*Pol ɪ Woso barka dam Kolɔɔsi zanno tɔ ma*

III Koo woo ɪ yaa dam Woso m awoo to ma, woo Zuuba Yeezuu Krista Zi bi, woo ɪ yaa dam nu barka domum haay. IV Woo ma denter n n'awoo sira ka Krista Yeezuu o mim him, kan noare k'awoo n ta m wosogoo woo haay to ma bi mim ki. V Awoo ɪ sirakare m, a n nu noare m, bala, Woso ho cunta awoo m arzana o, awoo n a ta a heer le. Bi lemim nyunta ku n y'a pa da awoo m, a m sira lemim b'i taaheerle bi do ka awoo o. VI Lemim nyunta bi do ɪ tam durnya lee haay o, an nu nyi dam, an n'a kergum lee ra, amb'a a ba awoo zi, Woso barka mim k'awoo ma bi domum o saa..., a b'a do a o, barka paan... m bi. VII Woo zibækoon Epafra naa do dunda awoo m, woo goaasiba m, Krista zibænyu m, a m taalerazaa, zi bi ba a nawom kan awoo ki woo bince o. VIII A ɪ noare ko \*Sent-Espri a da awoo heer o bi mim hi woo m.

IX Bi y'a ka, hinni ku woo naa ma o bi tekka ma, woo ɪ yaa dare awoo to ma domum haay. A ye woo nawom Woso han, k'an a ka k'awoo n a hoonho do muɲa, a bir Sent-Espri mindore m kan a hodore ki m. X Maam bi, awoo y'a dam ma, a misirbaa k'a Zuuba no yi bi ba, a hoonho bare no o. Naa n'a kam awoo n zi muɲa do haay ba, a ta lee Woso dore no o. XI Woo y'a yem han so k'an awoo paɲa da ra, a muɲa paɲa k'a cem ho haay han bi m. K'awoo n a da ma a bir a tontɔɲ o, a bor a ma ho haay no o. XII K'a Zi Woso barka da kan heernyoo ki, a ɪ zaa ka k'awoo n hojirle yi kan a gooo woo ki leegure no o. XIII A woo yo monsigə paɲa wo o, an ta woo m a Nyi k'a n'a noam bi cirbæ no o. XIV A Nyi bi to ma m,

Woso wɔɔ bombɔ, an wɔɔ mimbonyaarɔ sugur  
ka wɔɔ ɔ.

*Yeezuu zε wɔɔ zε kɔ ra kan Woso ki*

**XV** Gooɗi bir Woso yire y,

bi kɔ goaa Yeezuu yi,

k'a lonlo Woso maam.

A m leekarezaa an ni ho haay

kɔ Woso a da bi burə ɔ.

**XVI** Bala, zu Woso ɔ kɔ ɔ kan ki

an ho haay da,

brama ɔ kan tara burə ɔ ki,

hoɔ kɔ η ni yim mum ɔ

kan hoɔ kɔ η bir yim ki,

cirbæero, kan leesoorezanno ki,

leezanno ki, paɲɲazanno ki.

Zu Woso ɔ kɔ ɔ kan ki

an ho haay da,

an a ka ɔ, an a so ɔ.

**XVII** A i lee ka an ta ɔ,

ho haay lee,

a to ma m ho haay n goota an a bince ɔ.

**XVIII** A miɲɲa n a goɔɔ wɔɔ sokuma bi minzaa.

A m leekarezaa,

a i lee ka an a mum bo ɔ gæno bire ɔ,

k'a goota a bir ho haay lee,

ho haay no ɔ.

**XIX** Bala, Woso miɲɲa y'a ɲɔa

k'an yi an a miɲɲa m jilli.

**XX** Woso a cunta,

k'a ho haay zε kɔ ra kan a ki

a Nyi bi to ma,

hoɔ kɔ η ni brama kan tara burə ɔ ki,

ga k'a ɔ godarkora ma bi to ma.

XXI B'awoo, awoo nynta biisi a m laato Woso ma, zibəe bunyaaro k'awoo n'a hoon dare η ma, a nɪ η bam no woo a ka, awoo n a ba a jɪno. XXII Keere naa, Woso awoo ze ku ra kan a ki a Nyɪ bi k'a ga mesim no ɔ bi to ma. A ba a ɔ maam, k'awoo n bi jum a lee, k'awoo n bir muηηabaa no ɔ, ku minsi bi nynta awoo gur zi y. Ku gosɪ bi mim yɪ k'a hɪ awoo ma y. XXIII Bi, a y'awoo ma k'awoo n goota a bir sɪra kam, a jum kookee, a b'a to ku hoosɪ n awoo gu taaheerle ku lemim nynta k'awoo ma b'a ka awoo ɔ bi ma y. N lemim nynta bi do pa da goaa haay m durnya no ɔ, bi moo muηηa Pol, m ba moo ɔ a zibəenyɪ.

### *Zi ku Pol n'a bam*

XXIV Keere naa, moo yɪ m heer nyoom fir ku moo n'a yum k'awoo n daahan yɪ a no ɔ bi to ma. Bi, moo goota m nɪ Krista fɪryɪre bi yɪre m me ɔ, a me bi to ma, naa k'a hɪ a ɔ, a gooo woo so ku ma. XXV Zibəe ku Woso a da moo wo ɔ ku m a ba k'awoo n daahan yɪ bi to ma m, moo nɪ m ba kristagoo sokoma bi zibəenyɪ, ku m Woso lemim bi pa da jilli, goaa haay m. XXVI Lemim bi do bi, ho ku Woso a nyaakom da biisi tee... bi m. Bi keere naa, Woso a hɪnka a gooo woo m. XXVII A ηsa a ɔ, k'a gooo woo m ho k'a a nyaakom da, am gɔta, a gore n ta ɔ, k'a ka do vantoo haay ɔ bi do. Ho bi do ba n nɪ: Krista y'awoo heer ɔ, k'a maam, awoo ɪ taaheerle m, a ɔ, a nyntam Woso leboore no ɔ. XXVIII Ncɪnaaɔ nɪ, woo nɪ Krista pa dam goaa haay m. U nɪ goaa biyəe ho n zaa ɔ, ɔ nɪ ho dundam goaa biyəe m, mindore haay no ɔ. K'a ka ku goaa biyəe n yɪ amba Woso le n

taa bi m Krista zekora no o. <sup>XXIX</sup> Naa moo ni m kam ma, bi y'a ka moo ni zi bam, m ni zoo bam Krista paŋŋa k'a ni kan moo ki, an ni zi bam moo misirbaa o bi m.

## II

<sup>I</sup> Moo le taa k'awoo n zoo kooda ku moo n'a bare awoo to ma, kan Lawodisee zanno ki to ma, kan gooo cir ku n moo yi a mum m fugaa ro woo ki to ma bi do. <sup>II</sup> Zoo bi ba moo nawom, ku n ni heer koodo yi, ku n le n bir deem hoare no o, ku n ni sira do fasti, nni heer koodo yi a no o. Maam bi, n ho ku Woso a nyaakom da biisi bi dom. Ho bi do bi, Krista m. <sup>III</sup> A muŋŋa n ta mindore honyi haay woo... kan hodore haay woo... ki m.

<sup>IV</sup> Naa hi moo nawom, ku goŋi bi bra bumba awoo m meerbaa nyintoo ni y. <sup>V</sup> Sira m, moo ba b'o kan awoo ki y, bi moo heer i kan awoo ki, m ni m heer nyoom k'awoo ni junum kan ku ki kookoo a sira ka Krista o no o bi to ma.

### *U goota sirakare hodindare no o*

<sup>VI</sup> Ncunaas bi, k'awoo Krista Yeezuu si k'an yi a Zuuba bi, k'a bir tam lee tee... kan ki a zekora no o. <sup>VII</sup> K'a jum kookoo a yaa ka a no o, a a misirbaa bi do ra am ce ho bi m. A nyas o a sirakare bi m kookoo, amba n y'a dunda awoo n bi m, a bir yaa dam Woso m barka kan a heer ki haay.

<sup>VIII</sup> K'a a dundo a zi, ku goŋi bi bra bumba a m, gooo hodore yaarsi ni y. Gooo minkam hodore m, durnya paŋŋazanno ku n bir yum no woo ho m, a n a to Krista zi y. <sup>IX</sup> Bala, Woso k'an lonlo haay bi, Krista maam so a mesim no o. <sup>X</sup> K'awoo

a ze kɔ ra kan ki bi, awɔɔ ɪ ho haay m, a miŋŋa ni lɛezanno kan paŋŋazanno kɔ η bir yim mim m no wɔɔ burɔ ɔ.

**XI** K'awɔɔ a ze kɔ ra kan ki bi, n y'awɔɔ gasɔ baŋŋɔ ɔ, bi gɔɔɔ baŋŋɔgasurɛ bi bɛɛ y, Krista y'awɔɔ gasɔ baŋŋɔ bi do ɔ, awɔɔ yɔ k'a ɔ mesim k'an awɔɔ dam mimbɔnyaa bare ma bi wɔ ɔ bi m. **XII** Batem kɔ n y'a ka awɔɔ ɔ bi, awɔɔ bir n y'a ɔ kan Krista ki, awɔɔ n a mim bo ɔ kan ki sɔ, k'awɔɔ sɪra ka Woso paŋŋa k'a mim bo ɔ gəəno bire ɔ bi to ma m. **XIII** Biisi bi, gəəno n'awɔɔ m a mimbɔnyaarɔ wɔɔ to ma, k'awɔɔ ba zu fɔrɔ do barla bi to ma sɔ.

Bi, kɛɛrɛ naa, Woso awɔɔ mim bo ɔ kan Krista ki,

an wɔɔ mimbɔnyaarɔ haay sugur ka wɔɔ ɔ.

**XIV** Biisi bi, wɔɔ ɪ kɔrɔma no ɔ, kɔ wɔɔ n zu Woso lɛrɔ wɔɔ ɔ bi to ma,

bi Krista bi, a mim k'a ni wɔɔ yim wɔɔ kɔrɔmarɔ wɔɔ to ma bi ciro wɔɔ zaar ba,

a wɔ a ɔ godarkɔra ma.

**XV** A lɛezanno kan paŋŋazanno kɔ gɔɔɔ bir η yim no wɔɔ paŋŋa da,

an nyannɪ da η ma garga ra, kɔ gɔɔɔ n η yi,

a bɔr η la, an η gungaa a jɛ ɔ, an yirbɛ si η ni.

**XVI** Ncɪnaaɔ bi, a b'a to gɔst n'awɔɔ dɔdɔ yar, hɔbɔrɛ, gɛɛ hɔmirɛ, gɛɛ cibsarɔ bire mim ma, gɛɛ mom daarɔ kan \*saba a dɔmɪnnɔ ki mim ma y.

**XVII** Hɔɔ nɔɔn duro haay bi, hɔɔ kɔ η y'a ga m ηnɪ bɔr lɔ wɔɔ ηn'a hunkam, hɔɔ paan...rɔ bɛɛ ni η mi y. Hɔ paan... bi, Krista m. **XVIII** A b'a to gɔst n a ka a ter bɔmbɔrɛ bi ma y. Gɔɔɔ kɔ η n'a mɛ dam kɔrɛ ma, ηn'ɪ yaa dam malɛkarɔ

m, ηn'ɪ hohunkarero mim dɪndam can rɔ wɔɔ m. Mɪηjabusurezanno nɪ η mɪ vam, a hɔɔn η n'a dare am gɔɔɔ hɔ bɪ m. <sup>XIX</sup> N η n gɔɔta n a kɔsɪ Krista ma y, an bɔkare, bɪ m minzaa. Krista tɔ ma m, mɛ bɪ jilli nɪ tɔrle yɪm, an n'a kam mɛ bɪ n deem, mɛ bɪ mɛsɪro kan a kunɛro kɪ tɔ ma, an nɪ mam amba Woso lɛ n taa bɪ m.

<sup>XX</sup> K'awɔɔ gɪnga kan Krista kɪ bɪ, durnya panηazanno kɔ η bɪr yɪm nɔ wɔɔ n a so awɔɔ ɔ dɔ y, bɔ m kɛere awɔɔ n'a mɪsɪrbaa bam ɪ ɔ, durnya gɔɔɔ n'awɔɔ nɪ? Bɔ m awɔɔ nɪ yere gɔɔɔ n'awɔɔ dam lero zuure ɔ? <sup>XXI</sup> N n'a hire awɔɔ m, η ɔ: ɪ bɪ hɔ naa dɔ sa y, ɪ bɪ naa da ɪ lɛ ma y, ɪ b'ɪ wɔ da naa dɔ ma y. <sup>XXII</sup> Lero nɔɔn duro haay gɔɔɔ hɔɔ m, hɔɔ kɔ gɔɔɔ nɪ zi bare η nɪ, ηnɪ nyam mim ηn'a dɪndam. <sup>XXIII</sup> Sɪra m, kɔ gɔaa dɪga lero nɔɔn duro ma, b'a ɔ hɔɔntaɔre hɔɔ m, bala, η y'a hire η ɔ, gɔɔɔ n yaa da, ηn'a mɪηηɔɔ zer, ηnɪ fɪr ka a mɪηηɔɔ ma, an bɔkare, nawɔnno haay naa, η bɪr a dam gɔaa han k'an bɔr a mesim letaamarɔ ma y.

### III

#### *U ɔ ka arzana hɔɔ ma*

<sup>I</sup> K'awɔɔ a mɪm bɔ ɔ kan Krista kɪ gɛəno bire ɔ bɪ, k'a ka hɔɔ kɔ mim ɔ hɔɔ m nɔ wɔɔ ma, lɛɛ kɔ Krista n ta ɔ Woso bɪsɪ ra ɔ bɪ hɔɔ wɔɔ. <sup>II</sup> K'a bɪr a hɔɔn dam arzana hɔɔ ma, a b'a hɔɔn da durnya hɔɔ ma y. <sup>III</sup> Bala, awɔɔ gɪnga, awɔɔ mɪsɪrbaa n'a nyaakom da Woso zi kan Krista kɪ. <sup>IV</sup> Kɔ Krista n'awɔɔ mɪsɪrbaa bɪ, k'a b'a hɪnka, a y'awɔɔ hɪnkam sɔ kan a kɪ, a nyɪnta a lebɔɔre nɔ ɔ.

V Ncɪnaaṣ bi, k'a hɔ kɔ tara burɛ hɔ m an awɔɔ mɪsɪrbaa ɔ bi zɛ. Hɔɔ wɔɔ duro ba n nɪ: Jaandare m, lanno gɛɛ yaarɔ bare m, lɛtaamarɔ bɔnyaarɔ kɔ η n'a som gɔɔɔ ɔ m, mesim hɔɔnhɔ kama m, mɪnyɔɔ m, mɪnyɔɔ bi, \*wosobaawɔnnɔ yaadare do vanta m bi. VI Hɔɔ nɔɔn duro nɪ zem Woso nɔmaa m gɔɔɔ [kɔ η bɪr yem Woso ma rɔ wɔɔ] zi. VII Naa awɔɔ n'a bam biisi a mɪsɪrbaa nɔ ɔ.

VIII Kɛɛɛ naa, k'a a bɔ hɔɔ nɔɔn duro ɔ haay. A bi nɔmaa ba y, a b'a heer der y, a bi bɔnyaabaa ba y, a bi sɔnsɔ wɔ y, a bi dintim meerbaarɔ ba y. IX A bi ηɔaar ba kɔ nɪ y, bala, awɔɔ a bɔ a mɪsɪrbaa gusire b'ɔ, kan a zibɛəro bɔnyaarɔ wɔɔ kɪ ɔ. X Mɪsɪrbaa daa awɔɔ n ta m kɛɛɛ, mɪsɪrbaa bi do, a lɔr a nawɔm tee... an nɪ bɔm kɔ ɔ kan a darezaa bi kɪ. Yi a nawɔɛ nɔɔnaaṣ awɔɔ n Woso bi do fasi. XI Ncɪnaaṣ bi, jirɛbɔɛ ba ɔ do, zuɔfɔrɔ bire ɔ kan do wantɔɔ gɔɔɔ kɪ y, gɔɔɔ kɔ η gasɔ baηηɔ ɔ kan gɔɔɔ kɔ η n gasɔ baηηɔ ɔ kɪ bire ɔ y, jirebɔɛ bahɔdonno kan pooyaa gɔɔɔ kɪ bire ɔ sɔ y, b'a ba lɔnnɔ kan soamɪηηaɔzanno kɪ bire ɔ y. Bala, Krista ɪ lɛ da haay, an nɪ gɔɔɔ k'a sɔ η ɔ rɔ wɔɔ haay heer ɔ.

XII K'awɔɔ nɪ wosogɔɔɔ wɔɔ barla bi, Woso y'awɔɔ ηɔa, an awɔɔ bɔ ɔ k'a a sɔ awɔɔ ɔ. Bi tɔ ma bi, k'a bɪr kɔ ηɔare m, a bɪr mɪηηabaa bam kɔ m, a bɪr mɪηηazerle m, kan bɔgɔ-bɔgɔdabaa kɪ m, bɔraama kɪ m. XIII K'a bɪr yem kɔ ma, bi kɔ gɔaa ɪ mim m kan a mim kɪ, k'a sugur ka kɔ ɔ. Amba Zuuba sugur ka awɔɔ ɔ bi, k'a ba maam sɔ. XIV A n cem woo... bi, k'a bɪr ηɔare m, bala, ηɔare nɪ hɔ haay nam kɔ ɔ paan.... XV K'a



ka kɔ heer laaftu kɔ Krista n'a kam bi n a so awɔɔ heerlo wɔɔ ɔ. Awɔɔ bir Woso ɔ naa tɔ ma, k'awɔɔ n yi deem. K'a bir yaa dam Woso m barka. <sup>XVI</sup> K'a Krista lemim bi da a heer ɔ jilli. K'a bir hɔ dɪndam kɔ m, a bir kɔ bɔm zaa ɔ, hɔɔntaɔre m. K'a bir laa lom, laaro ciro wɔɔ nɔ ɔ, kan mim ma laaro wɔɔ ki, laa kɔ \*Sent-Espri a da a heer ɔ haay ki. A laa bi lo ncɪnaaɔ, a Woso barka da kan a heer ki haay. <sup>XVII</sup> Kɔ bɔ awɔɔ n'a bam, gɛɛ kɔ bɔ awɔɔ n'a him, k'a ba Zuuba Yeezuu tɔ ma, a bir Woso barka dam a tɔ ma.

*Kristagɔɔɔ mɪsɪrbaa kan kɔ ki*

<sup>XVIII</sup> Lanno wɔɔ, k'a ye a zino wɔɔ ma, amba a ga m Zuuba zuure nɔ ɔ bi m.

<sup>XIX</sup> Zino wɔɔ, k'a a lanno wɔɔ ŋɔa, a bi nyaa ba kan ŋ ki y.

<sup>XX</sup> Nyɪno wɔɔ, k'a a zɪro wɔɔ le si hɔ haay nɔ ɔ, hɔ kɔ Zuuba n'a ŋɔare awɔɔ gor zi bi n naa.

<sup>XXI</sup> Awɔɔ k'a m zɪro wɔɔ, a b'a nyɪno wɔɔ da noɔmaa ma y, ŋ heer y'a a zar.

<sup>XXII</sup> Lonno wɔɔ, k'a zu a soɔrezanno wɔɔ le ɔ, hɔ haay nɔ ɔ. A bi ŋ zi ba dundo kɔ ŋ nawɔre a zi tɔ ma, kɔ ŋ n'a le bɔ a ɔ y. Bi, k'a ŋ zi ba kan a heer ki haay, k'awɔɔ nɪ Zuuba gore dan ɔ bi tɔ ma. <sup>XXIII</sup> Kɔ bɔ zi awɔɔ n'a bam, k'a ba kan a heer ki haay, ɪ ɔ, Zuuba zi awɔɔ n'a bam, gɔɔɔ hɔ bɛɛ y. <sup>XXIV</sup> Awɔɔ dɔ a ɔ, Zuuba nɪ ganwɔre awɔɔ ma, awɔɔ hɔ k'a cɪnta a gɔɔɔ m arzana ɔ bi yim. Awɔɔ Minzaa bi n Krista m, a zi awɔɔ n'a bam. <sup>XXV</sup> Gɔaa k'a n'a bɔnyaa bam bi, Zuuba y'a zi bɔnyaa bi yawɔra bam nɪ, a bir gɔɔɔ jirɔ bɔre y.

## IV

<sup>I</sup> Awɔɔ, kɔ lonno soorezanno n'awɔɔ n no wɔɔ, k'a turgabaa kan sira ki zi ba kan a lonno wɔɔ ki, a do a u, awɔɔ muɲɲɔɔ so, awɔɔ soorezaa ta u, an ni arzana u.

### *Dondoro kan meerbaa nyamborle ki*

<sup>II</sup> K'a bir yaa dam tee... a b'a zu a u y, k'a bir Woso barka dam. <sup>III</sup> K'a yaa da wɔɔ to ma so, kɔ Woso n a ka k'u toore muɲɲa yi, u a lemim bi pa da guɔɔ m. K'u Krista mim k'a n do biisi bi pa da, bi to ma m mɔɔ ni lonnoce u. <sup>IV</sup> Kɔ m a pa da kɔ n a ji ma paan..., amba mɔɔ m ga m, m a ba bi m.

<sup>V</sup> K'a dundo a musurbaa bare zi guɔɔ kɔ kristagɔɔ beɛ n η mi ro wɔɔ bire u. K'a a to u kan ho k'a a ga bare m ki wakati haay. <sup>VI</sup> K'a ka k'a meerbaa n bir muɲɲa, ye n bir ta ma. Kɔ laakarɔ guɔɔ n'a dare a han, k'a nyibore do a bo η no, amba a ga m bi m.

### *Leersore*

<sup>VII</sup> Kɔ mɔɔ mim bince ni, wɔɔ danyɪ ɲɔarezaa Tisikki zem b'a dunda awɔɔ m haay. Zuuba zi a n'a bam taalera m, mɔɔ zibækoɔn m Zuuba zibæ bi no u. <sup>VIII</sup> A nyɔɔ mɔɔ nawore awɔɔ ma tokke k'an bi wɔɔ mim dunda awɔɔ m, an awɔɔ heer yo. <sup>IX</sup> Wɔɔ danyɪ Onezim, awɔɔ guaa deem m, a zem kan Tisikki ki so. Taalerazaa m, wɔɔ n'a ɲɔam. ɲ ni ho k'a ni naa u haay dundare awɔɔ m.

<sup>X</sup> Aristarki k'a ni kan mɔɔ ki lonnoce u naa u b'i yaa dare awɔɔ m. Barnabas danyɪ Marki b'i yaa dare a m so. Mɔɔ lee ka m a hi awɔɔ m m u, k'a lee ku awɔɔ zi b'u k'a si muɲɲa, k'a ba maam

denter. <sup>XI</sup> Yeezuu kɔ n so ra n n'a birm Zistus b'i yaa dare a m. Gooṣṣi kaakuroṣi noom y'a minto n zuuforo, ḡn'i zi bam kan moṣi ki Woso cirbæḡ bi to ma. Zuuforo kɔ ḡ sira ka Yeezuu o ro woṣi barla, ḡ yi moṣi heer wotam guta.

<sup>XII</sup> Awoṣi kuroṣi gṡaa Epafraṣi i yaa dare a m. Krista Yeezuu zibænyu m an nu zoo bam awoṣi to ma yaadare no o. K'awoṣi n jum kooṣi, a ma Woso zaa bi ra, K'a Woso hoṣṣi haay do a ba.

<sup>XIII</sup> Moṣi sira bi, m a do m o, a i kom guta awoṣi to ma, kan Lawodisee zanno ki, Hierapolis zanno ki to ma so. <sup>XIV</sup> Woṣi gṡaasiba Likki k'a m loṣi bi, kan Demas k'i yaa dare a m.

<sup>XV</sup> K'a yaa da woṣi danyuṣi kɔ ḡ nu Lawodisee o ro woṣi m, kan Nunfa ki m, kan kristagooṣi kɔ ḡ n'a som kɔ ma a har o ro woṣi m. <sup>XVI</sup> K'awoṣi moṣi ci bi karuṣi ba, k'a ka Lawodisee kristagooṣi sokuma b'o, kɔ ḡ n'a karuṣi ba so. K'awoṣi n ci k'a n'a tom Lawodisee o bi karuṣi ba so. <sup>XVII</sup> K'a hi Arsip m a o, an dundo a zi kan zibæḡ kɔ Zuuba a ka o bi ki, an a to o an zi bi ba muḡa.

<sup>XVIII</sup> Moṣi muḡa Pol nu leersore yaa bi dare gursira nyamborle m zim, a ba n nu: K'a to da a no o, a do a o, loṣṣi moṣi n ta o.

Bi kɔ Woso barka n bir kan a ki.

## **Wosoci Gaaababaa Daa**

### **Bisa: Wosoci Gaaababaa Daa New Testament**

copyright © 2001 Wycliffe Bible Translators, Inc.

Language: Bissa

Contributor: Wycliffe Bible Translators, Inc.

All rights reserved.

2020-11-16

---

PDF generated using Haiola and XeLaTeX on 25 Nov 2022 from source files dated 29 Jan 2022

b9a8abe9-82bd-5507-a45a-13023081ebc2